

---

Shri Lakshmana Kavacham

श्रीलक्ष्मणकवचम्

Document Information



---

Text title : laxmaNakavacham

File name : laxmanakavachaAnanda.itx

Category : kavacha, raama, vAlmIki

Location : doc\_raama

Author : Valmiki

Transliterated by : Antaratma antaratma at Safe-mail.net, PSA Easwaran

Proofread by : Antaratma antaratma at Safe-mail.net, PSA Easwaran

Description-comments : from Anandaramayana

Latest update : January 30, 2021

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 30, 2021

*sanskritdocuments.org*



ಶ್ರೀಲಕ್ಷ್ಮಣಕವಚಂ



.. ಅಥ ಶ್ರೀಮದಾನಂದರಾಮಾಯಣೇ ಮನೋಹರಕಾಂಡಾಂತರ್ಗತಂ  
ಶ್ರೀಲಕ್ಷ್ಮಣಕವಚಂ ..

ಅಗಸ್ತಿಯವಾಚ-

ಸೌಮಿತ್ರೀಂ ರಘುನಾಯಕಸ್ಯ ಚರಣದ್ವಂದ್ವೇಕ್ಷಣಂ ಶ್ಯಾಮಲಂ  
ಬಿಭ್ರಂತಂ ಸ್ವಕರೇಣ ರಾಮಶಿರಸಿ ಭತ್ತಂ ವಿಚಿತ್ರಂ ವರಂ .

ಬಿಭ್ರಂತಂ ರಘುನಾಯಕಸ್ಯ ಸುಮಹತ್ಕೋದಂಡಬಾಣಾಸನೇ  
ತಂ ವಂದೇ ಕಮಲೇಕ್ಷಣಂ ಜನಕಜಾವಾಕ್ಯೇ ಸದಾ ತತ್ಪರಂ ..

ಓಂ ಅಸ್ಯ ಶ್ರೀಲಕ್ಷ್ಮಣಕವಚಮಂತ್ರಸ್ಯ ಅಗಸ್ತ್ಯ ಋಷಿಃ . ಅನುಷ್ಟುಪ್ ಭಂದಃ .

ಶ್ರೀಲಕ್ಷ್ಮಣೋ ದೇವತಾ . ಶೇಷ ಇತಿ ಬೀಜಂ . ಸುಮಿತ್ರಾನಂದನ ಇತಿ ಶಕ್ತಿಃ .

ರಾಮಾನುಜ ಇತಿ ಕೀಲಕಂ . ರಾಮದಾಸ ಇತ್ಯಸ್ತಂ . ರಘುವಂಶಜ ಇತಿ ಕವಚಂ .

ಸೌಮಿತ್ರೀರಿತಿ ಮಂತ್ರಃ .

ಶ್ರೀಲಕ್ಷ್ಮಣಪ್ರೀತ್ಯರ್ಥಂ ಸಕಲಮನೋಽಭಿಲಷಿತಸಿದ್ಧ್ಯರ್ಥಂ ಜಪೇ ವಿನಿಯೋಗಃ ..

ಅಥ ಅಂಗುಳೀನ್ಯಾಸಃ -

ಓಂ ಲಕ್ಷ್ಮಣಾಯ ಅಂಗುಷ್ಠಾಭ್ಯಾಂ ನಮಃ .

ಓಂ ಶೇಷಾಯ ತರ್ಜನೀಭ್ಯಾಂ ನಮಃ .

ಓಂ ಸುಮಿತ್ರಾನಂದನಾಯ ಮಧ್ಯಮಾಭ್ಯಾಂ ನಮಃ .

ಓಂ ರಾಮಾನುಜಾಯ ಅನಾಮಿಕಾಭ್ಯಾಂ ನಮಃ .

ಓಂ ರಾಮದಾಸಾಯ ಕನಿಷ್ಠಿಕಾಭ್ಯಾಂ ನಮಃ .

ಓಂ ರಘುವಂಶಜಾಯ ಕರತಲಕರಪೃಷ್ಠಾಭ್ಯಾಂ ನಮಃ ..

ಹೃದಯಾದಿನ್ಯಾಸಃ -

ಓಂ ಲಕ್ಷ್ಮಣಾಯ ಹೃದಯಾಯ ನಮಃ .

ಓಂ ಶೇಷಾಯ ಶಿರಸೇ ಸ್ವಾಹಾ .

ಓಂ ಸುಮಿತ್ರಾನಂದನಾಯ ಶಿಖಾಯೈ ವಷಟ್ .

ಓಂ ರಾಮಾನುಜಾಯ ಕವಚಾಯ ಹುಂ .

ಓಂ ರಾಮದಾಸಾಯ ನೇತ್ರತ್ರಯಾಯ ವೌಷಟ್ .

ಓಂ ರಘುವಂಶಜಾಯ ಅಸ್ತ್ರಾಯ ಫಟ್ .

ಓಂ ಸೌಮಿತ್ರಯೇ ಇತಿ ದಿಗ್ಗಂಧಃ ..

ಅಥ ಧ್ಯಾನಂ -

ರಾಮಪೃಷ್ಠಸ್ಥಿತಂ ರಮ್ಯಂ ರತ್ನಕುಂಡಲಧಾರಿಣಂ .

ನೀಲೋತ್ಪಲದಳಶ್ಯಾಮಂ ರತ್ನಕಂಕಣಮಂಡಿತಂ .. 1..

ರಾಮಸ್ಯ ಮಸ್ತಕೇ ದಿವ್ಯಂ ಬಿಭ್ರಂತಂ ಭದ್ರಮುತ್ತಮಂ .

ವರಪೀತಾಂಬರಧರಂ ಮುಕುಟೇನಾಧಿಶೋಭಿತಂ .. 2..

ತೂಣೀರೇ ಕಾರ್ಮುಕೇ ಚಾಪಿ ಬಿಭ್ರಂತಂ ಚ ಸ್ಮಿತಾನನಂ .

ರತ್ನಮಾಲಾಧರಂ ದಿವ್ಯಂ ಪುಷ್ಪಮಾಲಾವಿರಾಜಿತಂ .. 3..

ಏವಂ ಧ್ಯಾತ್ವಾ ಲಕ್ಷ್ಮಣಂ ಚ ರಾಘವನ್ಯಸ್ತಲೋಚನಂ .

ಕವಚಂ ಜಪನೀಯಂ ಹಿ ತತೋ ಭಕ್ತ್ಯಾತ್ರ ಮಾನವೈಃ .. 4..

ಅಥ ಕವಚಂ .

ಓಂ ಲಕ್ಷ್ಮಣಃ ಪಾತು ಮೇ ಪೂರ್ವೇ ದಕ್ಷಿಣೇ ರಾಘವಾನುಜಃ .

ಪ್ರತೀಚ್ಯಾಂ ಪಾತು ಸೌಮಿತ್ರಿಃ ಪಾತೂದೀಚ್ಯಾಂ ರಘೂತ್ತಮಃ .. 5..

ಅಧಃ ಪಾತು ಮಹಾವೀರಃ ಚೋರ್ಧ್ವಂ ಪಾತು ನೃಪಾತ್ಮಜಃ .

ಮಧ್ಯೇ ಪಾತು ರಾಮದಾಸಃ ಸರ್ವತಃ ಸತ್ಯಪಾಲಕಃ .. 6..

ಸ್ಮಿತಾನನಃ ಶಿರಃ ಪಾತು ಭಾಲಂ ಪಾತೂರ್ಮಿಲಾಧವಃ .

ಭುವೋರ್ಮಧ್ಯೇ ಧನುರ್ಧಾರೀ ಸುಮಿತ್ರಾನಂದನೋರಕ್ಷಿಣೀ .. 7..

ಕಪೋಲೇ ರಮಮಂತ್ರೀ ಚ ಸರ್ವದಾ ಪಾತು ವೈ ಮಮ .

ಕರ್ಣಮೂಲೇ ಸದಾ ಪಾತು ಕಬಂಧಭುಜಖಂಡನಃ .. 8..

ನಾಸಾಗ್ರಂ ಮೇ ಸದಾ ಪಾತು ಸುಮಿತ್ರಾಽನಂದವರ್ಧನಃ .

ರಾಮನ್ಯಸ್ತೇಕ್ಷಣಃ ಪಾತು ಸದಾ ಮೇಽತ್ರ ಮುಖಂ ಭುವಿ .. 9..

ಸೀತಾವಾಕ್ಯಕರಃ ಪಾತು ಮಮ ವಾಣೀಂ ಸದಾಽತ್ರ ಹಿ .

ಸೌಮ್ಯರೂಪಃ ಪಾತು ಜಿಹ್ವಾಂ ಅನಂತಃ ಪಾತು ಮೇ ದ್ವಿಜಾನ್ .. 10..

ಚಿಬುಕಂ ಪಾತು ರಕ್ಷೋಘ್ನಃ ಕಂಠಂ ಪಾತ್ವಸುರಾರ್ದನಃ .

ಸ್ಕಂಧೌ ಪಾತು ಜಿತಾರಾತಿಃ ಭುಜೌ ಪಂಕಜಲೋಚನಃ .. 11..

ಕರೌ ಕಂಕಣಧಾರೀ ಚ ನಖಾನ್ ರಕ್ತನಖೋಽವತು .

ಕುಕ್ಷಿಂ ಪಾತು ವಿನಿದ್ರೋ ಮೇ ವಕ್ಷಃ ಪಾತು ಜಿತೇಂದ್ರಿಯಃ .. 12..

ಪಾರ್ಶ್ವೇ ರಾಘವಪೃಷ್ಠಸ್ಥಃ ಪೃಷ್ಠದೇಶಂ ಮನೋರಮಃ .

ನಾಭಿಂ ಗಂಭೀರನಾಭಿಸ್ತು ಕಟಿಂ ಚ ರುಕ್ಮಮೇಖಲಃ .. 13..

ಗುಹ್ಯಂ ಪಾತು ಸಹಸ್ರಾಸ್ಯಃ ಪಾತು ಲಿಂಗಂ ಹರಿಪ್ರಿಯಃ .

ಊರೂ ಪಾತು ವಿಷ್ಣುತಲ್ಪಃ ಸುಮುಖೋಽವತು ಜಾನುನೀ .. 14..

ನಾಗೇಂದ್ರಃ ಪಾತು ಮೇ ಜಂಘೇ ಗುಲ್ಫೌ ನೂಪುರವಾನ್ ಮಮ .

ಪಾದಾವಂಗದತಾತೋಽವ್ಯಾತ್ ಪಾತ್ವಂಗಾನಿ ಸುಲೋಚನಃ .. 15..  
 ಚಿತ್ರಕೇತುಪಿತಾ ಪಾತು ಮಮ ಪಾದಾಂಗುಲೀಃ ಸದಾ .  
 ರೋಮಾಣಿ ಮೇ ಸದಾ ಪಾತು ರವಿವಂಶಸಮುದ್ಭವಃ .. 16..  
 ದಶರಥಸುತಃ ಪಾತು ನಿಶಾಯಾಂ ಮಮ ಸಾದರಂ .  
 ಭೂಗೋಲಧಾರೀ ಮಾಂ ಪಾತು ದಿವಸೇ ದಿವಸೇ ಸದಾ .. 17..  
 ಸರ್ವಕಾಲೇಷು ಮಾಮಿಂದ್ರಜಿಧ್ಧಂತಾಽವತು ಸರ್ವದಾ .  
 ಏವಂ ಸೌಮಿತ್ರಿಕವಚಂ ಸುತೀಕ್ಷ್ಣ ಕಥಿತಂ ಮಯಾ .. 18..  
 ಇದಂ ಪ್ರಾತಃ ಸಮುತ್ಥಾಯ ಯೇ ಪಠಂತ್ಯತ್ರ ಮಾನವಾಃ .  
 ತೇ ಧನ್ಯಾ ಮಾನವಾ ಲೋಕೇ ತೇಷಾಂ ಚ ಸಫಲೋ ಭವಃ .. 19..  
 ಸೌಮಿತ್ರೇಃ ಕವಚಸ್ಯಾಸ್ಯ ಪಠನಾನ್ನಿಶ್ಚಯೇನ ಹಿ .  
 ಪುತ್ರಾರ್ಥೇ ಲಭತೇ ಪುತ್ರಾನ್ ಧನಾರ್ಥೇ ಧನಮಾಪ್ನುಯಾತ್ .. 20..  
 ಪತ್ನೀಕಾಮೋ ಲಭೇತ್ಪತ್ನೀಂ ಗೋಧನಾರ್ಥೇ ತು ಗೋಧನಂ .  
 ಧಾನ್ಯಾರ್ಥೇ ಪ್ರಾಪ್ನುಯಾದ್ಧಾನ್ಯಂ ರಾಜ್ಯಾರ್ಥೇ ರಾಜ್ಯಮಾಪ್ನುಯಾತ್ .. 21..  
 ಪಠಿತಂ ರಾಮಕವಚಂ ಸೌಮಿತ್ರಿಕವಚಂ ವಿನಾ .  
 ಘೃತೇನ ಹೀನೋ ನೈವೇದ್ಯಸ್ತೇನ ದತ್ತೋ ನ ಸಂಯಶಯಃ .. 22..  
 ಕೇವಲಂ ರಾಮಕವಚಂ ಪಠಿತಂ ಮಾನವೈರ್ಯದಿ .  
 ತತ್ಪಾಲೇನ ಸುಸಂತುಷ್ಟೋ ನ ಭವೇದ್ರಘುನಂದನಃ .. 23..  
 ಅತಃ ಪ್ರಯತ್ನತಶ್ಚೇದಂ ಸೌಮಿತ್ರಿಕವಚಂ ನರೈಃ .  
 ಪಠನೀಯಂ ಸರ್ವದೈವ ಸರ್ವವಾಂಛಿತದಾಯಕಂ .. 24..  
 ಇತಿ ಶ್ರೀಶತಕೋಟಿರಾಮಚರಿತಾಂತರ್ಗತೇ ಶ್ರೀಮದಾನಂದರಾಮಾಯಣೇ  
 ವಾಲ್ಮೀಕೀಯೇ ಮನೋಹರಕಾಂಡೇ ಪಂಚದಶಸರ್ಗಾಂತರ್ಗತಂ ಶ್ರೀಲಕ್ಷ್ಮಣಕವಚಂ  
 ಸಂಪೂರ್ಣಂ ..  
 ಹನುಮತ್-ಲಕ್ಷ್ಮಣ-ಸೀತಾ-ರಾಮ-ಭರತ-ಶತ್ರುಘ್ನ  
 ಷಟ್ ಕವಚಾನಿ ಪಠನೀಯಂ .  
 ಷಟ್ ಕವಚಾನಿ ಪಠಿತುಂ ಅಶಕ್ತಶ್ಚೇತ್  
 ಹನುಮತ್-ಲಕ್ಷ್ಮಣ-ಸೀತಾ-ರಾಮ -  
 ಅಥವಾ ಹನುಮತ್-ಸೀತಾ-ರಾಮ  
 ಅಥವಾ ಹನುಮತ್-ರಾಮ / ಸೀತಾ-ರಾಮ ಕವಚಾನಿ .  
 ಅಥವಾ ಶ್ರೀರಾಮಕವಚಮೇವ ಪಠನೀಯಂ ..

All the six kavachas

hanumat-lakshmaNa-sItA-rAma-bharata-shatrughna


from AnandarAmAyaNa should be recited together.

If one is unable to recite all the six,  
then he/she can recite in the decreasing order  
hanumat-lakShmaNa-sItA-rAma  
hanumat-sItA-rAma  
hanumat-rAma  
sItA-rAma


If this is not possible, then one should at least  
recite Shri Rama Kavacham.

Encoded and Proofread by Antaratma, PSA Easwaran

---

——  
*Shri Lakshmana Kavacham*

pdf was typeset on January 30, 2021

——  
Please send corrections to [sanskrit@cheerful.com](mailto:sanskrit@cheerful.com)

